

Pol Mon Pilipai Wumb Poļu Kindim

Pol Pipe Poļu Pilipai Wumb Mulnjung Konu Eļe Kindim

¹ Pol kin Timosii teļ Kraiṣ Jiisas nge kongun wu moļu kin, pepe ei poļu kin, enim Gos nge wumb Pilipai konu eļe wumb moļmun. Enim Kraiṣ Jiisas kin dambiltik ende puk mulnjung wumb ei ni, tep er moļumun wumb ni, men ngii kongun eļmin wumb enim pei siļ pipe ei ngopuļ kindimbil.

² Sinim nge Erinjpin Gos ni, Owundu Jiisas Kraiṣ ouni enim kin noman emin wii enim ngang kin, enim noman emin ka seng muļngii.

Pol Noman Ka Piipi Gos Ngum

³ Kunum kunum eļe, na enim kin piip kin, Gos kin noman ka piip ngoļ.

⁴ Na enim kin kunum kunum Gos kin prei erip kunum ei, na ka piip ngond.

⁵ Nimbiļ erang enim na Gos kongun enjingil miļ, kumb se paki toļ ni, pe paki tumun ku.

⁶ Yi miļ erang, na piip poru nind ei, yi miļ palim. Gos enim noman tuk eļe kin, kongun ka wii enim kin puļngun mondpu erim. Gos eim kongun ei, erpi pang kin, Jiisas Kraiṣ kunum Owundu simba kunum ei, poru nimba.

⁷ Pe na noman yi miļ piip kin, enim ngond ei, kapli kun ka minj moļum. Nimbiļ erang na enim kin noman ka ngoļ. Ei yi miļ, enim pei Gos nge

noman ka ei, na kin ngum ei, enim pei na kin noman ka ouni sinjing. Kunum tał pei, na kan ngii ele mult kunum ei ni, kunum ei na Gos ek ka ni tor kindip ele nge, dinga angip endinj. Kunum ele, enim na kin ouni erik kin, paki tok mulnjung.

⁸ Gos mendpił eim kanpi piinim ei, na ek keimi mendpił nip, yi mił ngond. Na noman dinga kindip op kin, enim kenmbii ni piip mił piinand mon. Na noman ka ngołum oł ei, enim kin ngop ele, Jiisas Kraiss na kin ngum.

⁹ Na enim kin Gos prei erip kin, kii sip ngop ei, yi mił, Na prei erip kin, enim nge noman ka wumb kin ngołum oł ei, dinga tonu ok, nga enim noman ka wii keimi ni, oł kun ka elmin oł ei piik kin, kun erngii ku.

¹⁰ Ei mił, en enim kapli oł kun ka elmin oł ei, mok tok kin, piik kun ka mendpił erngii. Nga Kraiss omba kunum owundu ele, enim Kraiss ningił ele, oł kun ka wii molk kin, oł kis endi enim kin mulerngii mon.

¹¹ Mulangin kin, Kraiss Jiisas eim enim kin oł kun ka ei, enim andan topu erang kin, oł kun ka oł ei, enim noman tuk ele kin, am piki top mulmba ei mulang kin, enim Gos nge embe ambił tonu kindngii ei, am ei tonu pupu pimba.

Pol Kan Ngii Ele Pim Ei, Gos Ek Ka Paki Mił Tum

¹² Engnan nol! Na noman piip mił ei, enim piingii ei, oł embin tui na kin tonu om ei, ek ka nge andlam ei, ondu ngunerim mon! Ei ek ka ei am pengli; wumb piinjing ni, oł yi mił erim.

¹³ Oł yi mił erim ei, Sisa ngii ele tep er mołmun wumb, opu wu ombu ni, nga wumb eipi pei ya

mołmun wumb ei, na Jiisas Krai nge kongun wu ełe nge, kan ngii pir ei, wumb na piinjing ku.

¹⁴ Wumb ombu, na kan ngii pinj ei, piik kin, poru ninjing. Yi erang, enginpin noł kombur pei, Owundu kin pii gii ninmin ku. Nga en enim nge noman ełe dinga sik kin, mund mong ei si kindik kin, am Gos nge ek ka ei, am nik dinga kindik endnjing.

¹⁵ Keimi, wumb kombur na embe punum nik kin, na kin noman kis piinjing. Piik kin, na to mani kindmin nik enjing. Pe oł ełe nge, Krai eim ek ei ni tor kindnjing. Nga wumb kombur na Pol kin, noman ka piik ngok kin, Krai nge ek ka ni tor kindik kin, paki tok ełmin ku.

¹⁶ Nga wu ombu piinmin, na ya kan ngii mołup kin, dinga kindip, opu orung mił erip, Gos nge ek ka dinga ni tor kindip mił ei piik kin, na noman ngonmun. Ngok kin, ek ka ei ni tor kindiłmin.

¹⁷ Ba wumb kombur en enim nge embe eł nge, piik niłmin. Nga Krai nge ek niłmin ei, noman kun pałim mił ei, ni tor kindnałmin mon. Na kan pir ek embin tui ombu tui mił, nik tuk kindik kin, oł yi mił ełmin.

¹⁸ Pe nga ei epi nipe? Ei minj oł pei ełmin ei, oł keimi mendpił min, oł kend yi mił ełmin ku. Ei nge nik kin, Krai nge ek ka ei, nik wumb ngołmun. Oł ełe nge na ka piind. Ei am ka minj piimbii.

Pe Na Konj Muls Kin, Krai Kin Ouni Mułmbii

¹⁹ Nimbił erang na piip poru ninj ei, enim kunum kunum prei erik kin, na paki to ngołmun. Ngangin kin, Jiisas Krai nge Gui Ka ei nge, dinga

na ngołum. Pe na piind epi ei, tonu onum ei, na paki tang kin, na am ka wii mułmbii.

²⁰ Pe yi mił erang kin, epi ei tonu omba ni, ka piip moł ek ei, ek ka wii tonu omba ele nge, kui er moł. Ei tonu wang kin, ei nge na ek nip tor kindinj na singambił kulermbii mon! Ermbii oł ei yi mił, na nam el oł ei, yi ku, erip mułmbii. Mułamb kin, pe na konj mułmbii kunum min, kułmbii kunum ei, na nge ngenj ei, Krais nge embe ele tonu omba.

²¹ Keimi, na nge noman ele yi mił palim. Pe na noman ei konj ka pep nim kin, na Krais nge embe ambił tonu kindmbii ei kapli. Ba pe, nga na kuls kin, na epin konu ele noman konj simbii ei, ka wii mendpił.

²² Nga na ya mei ele konj muls kin, na kongun end kongun ei, epi keimi tonu omba. Ba na nipe andłam endi ekii sip ermbii ei, na piinand.

²³⁻²⁴ Na nam noman tuk ele tał palim. Na kołup pup kin, Krais kin epin konu ele ouni mułmbii ei, am ka wii. Ba na enim kin ya mei ele muls kin, ei nga na enim paki tumbii ei, ka wii ku.

²⁵ Na pii gii dinga nip kin, na piip poru ninj ei, nga na enim kin ouni mułup kin, enim paki tamb kin, enim pii gii dinga nik kin, ka wii piik mułngii.

²⁶ Yi mił palim ei piip kin, na nga op enim kin ombii. Nga enim na kin ka piik kin, Krais nge embe ambił tonu kindngii.

Pilipai Wumb Enim Pol Kin Tep Tok Ende Pu Molk Opu Erngii

²⁷ Ba enim andłam endngii oł ei, am kun ka erik andik kin, Jiisas Krais nge ek ka ele mił, ekii sik wumb eipi andan tok, yi mił erngii. Nga na

op enim kenmbii min, nga na enim kin onermbii min, ei epi wii mił, ba na enim nge ek ei piimbii ele ei, enim noman ende sek kin dinga angk mułangin kin piimbii. Molk kin, noman ende sek kin, wumb paki tok, kongun dinga erik yi erangin kin, Krais nge ek ka ele, pii gii dinga nik mułngii.

²⁸ Na piimbii end ek ei, enim nge opu orung wumb ek endi ningii ei, mund mong enenjing. Pe enim mund mong enenjing kin, pe wumb en enim piingii ei, en enim dup konu kis ele ngenj kumbii kis singii. Ba Gos enim andan yi mił tumba ei, Gos eim erang kin, enim sipi orung simba.

²⁹ Nimbił erang Gos enim Krais nge kongun ka erngii nipi kin, enim noman ka ngum. Enim Krais kin pii gii ningii nge nip kin, eim dinga ele mendpił ngunerim mon; ba enim Krais nge embe ele, ngenj kumbii singii nipi kin, enim eim dinga ngum ku.

³⁰ Na pii gii ele nge, ok opu dinga erir ei, enim kenik. Pe nga na opu end mił ele nge, ei enim piinmin. Pe enim piinmin ei, na opu end mił oł ei, sinim ouni tep topun er mułmun.

2

Sin Sinim Nge Noman Ele To Mani Kindpin Enginjin Nol Noman Ngumun

¹ Pe enim Krais kin mołmun ei eim kin, noman tuk ele dinga siłmin min? Pe enim eim noman ka sik piik kin, enim noman emin ka mołmun min? Enim Gos Gui Ka nge noman konj ele, ende mołmun min? Nga enim wumb eipi kin noman ngok, kaimb sik, yi elmin min mon?

² Pe yi mił pim kin, pe enim na kin noman ka mendpił piik ngungii ei nge, tonu omba oł yi mił palim. Enim noman ende sik kin, wumb eipi kin noman ka ngok ei, oł endeim mendpił pimba. Peng kin, noman ende sek mułngii.

³ En enim noman ele, embe wii ambil tonu kindnerngii mon! En enim noman ele, to mani kindik kin, nga wumb eipi nge embe, to tonu kindngii wumb ei, ka wii ni piik erngii.

⁴ En enim nge noman ele epi ei mendpił, tep er mulerngii mon! Ba enim wumb eipi nge noman ele, epi ei tep ka er mułngii ku.

Krais Eim Embe To Mani Kindang Kin Gos Eim Embe Ambil Tonu Kindim

⁵ Krais Jiisas nge noman endeim sirim mił ei nge, enim noman ende yi mił mendpił singii.

⁶ Kumb ok, Jiisas Gos kin ende mendpił mulum. Ba Jiisas eim Gos nge noman dinga tep er molum oł ei nge, dinga ambil gii ni piinerim mon. Eim Gos kin ekii sipi kin, mandring mulum.

⁷ Mon! Eim nge oł dinga ei si kindpi kin, nga eim mei wu mił mani om. Opu kin, eim kongun wu wii mił, yi er mulum.

⁸ Wumb kenjing ei, eim mei wu mił mendpił mulum. Eim nge noman ele embe ei, to mani kindim. Kindpi kin, Gos nge noman ele ekii sipi erim. Oł yi nge pepi pang kin, eim kulum kunum ei, poru nim. Pepi pang kin, keimi ond peri ele kulum.

⁹ Kulang ele nge mendpił, Gos Jiisas nga konj sipi kin, eim to tonu mendpił kind mundum. Nga Gos eim embe ka wii mendpił endi ngum ei, wumb nge embe pei to mani kindim.

¹⁰ Kindrim embe ei, Jiisas pa nipi ngum. Ngang embe ei, tonu epin konu ele wumb ni, ya mei ele wumb ni, mei mandring ele wumb ni, wumb ni pei, Jiisas eim endeim ambil tonu kindngii. Kindik kin, nga mong gopsing pii polk kin, eim embe ele ek ka nik kin, eim nge embe ambil tonu kindngii.

¹¹ Wumb pei gupu ele ek yi mil ningii. “Jiisas Krai ei Owundu,” pa ningii. Yi mil nengin kin, Erinjpin Gos nge embe ei am tonu ba.

Enim Tilang Mil Tuk Wumb Pei Kin Mulngii

¹² Kapli, na nge wumb pul ei yi mil, ok na enim ek ninj ekii sinjing ei, pe yi mil ku erngii. Na enim kin muls kunum ele, enim epi erngii ek ei ninand mon! Ba pe, na konu turii mol kunum ele, enim na ek ekii sik kin, am ol yi nge erngii. Gos enim sipi orung sim ei nge, mund mong erik kin tungu erngii. Yi erik kin, kongun dinga erik mulangin kin, Gos enim noman konj ka epi enim ngumbii nirim epi ei, ngang singii.

¹³ Enim piinmin ei, Gos enim noman tuk ele kongun erpi molum. Nga Gos eim noman ele, enim noman tuk ele kindim. Kindang kin, nga Gos eim noman palim mil, yi kongun erik mulngii. Yi erik mulangin kin, Gos enim kan ka kenmba.

¹⁴ Enim epi pei enmin ol ei nge ek mil enmin ol ei ni, kis piik, kii sik enmin ol ei ni, pei si kindik kin, er mulngii.

¹⁵⁻¹⁶ Yi mil erang, enim ol yi mil erik kin, enim kun ka mulngii. Nga pund mong endi, enim kin pinermba mon! Enim Gos kingam nol mendpil mulngii. Nga enim noman tuk ele, orpul mil

endi pinermba mon. Enim ek wumb noman konj ngolum ek ei, ambil gii nik mulngii. Ei molk kin, wumb tilap eipi pii gii ninenjing wumb ele, enim tuk molk kin, dup mil tilang erang kin, ya mei ele wumb ol kis elmin wumb ei, kin mulngii. Mulangin kin, nga Krai Owundu tonu omba kunum ei, na enim kin pei ka piimbii. Piip kin, na noman ele yi piimbii ei, na kongun wii mil erip kin, nga nam nge dinga ei, wii mil kindip ermbii mil mon!

¹⁷⁻¹⁸ Enim nge pii gii ei, Gos kin kulmal kalilmin mil yi palim. Nga kulmal kalilmin poru nimba epi ele, nol wain bein tolmun. Yi peng kin, na miyem ele, nol wain mil bein tok, enim kulmal kalilmin poru nimba erang bein tok kin, tonu kindnjing pim kin, ei epi wii mil. Ei na ka piimbii. Keimi, na enim kin ka piip ngumbii. Nga enim yi mil ku, ka piingii. Enim na kin ouni ka piipin mulmun.

Timosii Nge Ek

¹⁹ Ba na Jiisas Owundu pii gii ninj kin, kapli Jiisas eim noman ele yi piim kin, kunum olt mon, na Timosii kindamb kin, enim kin omba. Nga Timosii orung opu, enim ek na kanpi neng piimbii. Piip kin, na ka piimbii.

²⁰ Na nge wu Timosii mil, nga wu endi mulalim mon! Eim na kin noman ende sep ngolum. Ngopu kin, eim nge noman tuk ele enim paki tumbii ni dinga piilim.

²¹ Wumb eipi pei, en enim noman ele epi ei, minj tep ka er molulmun. Molk kin, Jiisas Krai nge kongun ei, tep ka enalmin mon.

²² Ba enim wu Timosii elim ol ei piinmin. Timosii eim ol kun ka elim wu. Eim na Kraiss nge ek ka kongun erir konu ele, eim na paki tolum wu. Ei eim yi erim ei, wu endeim kingam ei, eim arim paki tolum mił, Timosii na kin yi elim.

²³⁻²⁴ Pe na kan ngii ele tor op piip kin, na Timosii kindamb kin, enim kin sikir omba. Pe na pii gii nind ei, Jiisas Owundu eim andlam endi top simba. Nga kunum aninga kopur na yi ku, mołup kin, nga enim kin ombii.

Wu Epaproraissis Nge Ek

²⁵ Na nam piip kin, wu Epaproraissis kindamb kin, enim kin omba ei, sinim nge enginpin. Na kongun ende wu ei, sił opu ende elmbil wu. Ok enim eim kindangin kin, na kin opu ei, enim nge men ek niłim wu ei, na paki tolum.

²⁶ Eim nge noman ele, enim kin opu kenmbii ni piipi kin, noman embin topu mołum. Eim ening palim enim piinmin ei nge, eim noman embin to piinim.

²⁷ Keimi, ok eim ening pim. Peng kin, eim kulmba mandi erim. Ba Gos eim kin kaimb sim. Ba Gos eim kin mendpil, kaimb sinerim mon! Gos na kin kaimb sim ku. Gos eim ol embin tui ei, na kin pei tonu omba ei, mon ni piipi kin, na paki tum.

²⁸ Yi mił ku, na nam noman ele, na Epaproraissis eim kindamb wang kin, enim nga kan ka kanik piingii. Ka piyangin kin, nam noman embin ei, aninga mani mił ba ku.

²⁹ Gos Owundu kin ka piik ngok kin, wu Epaproraissis omba nge, ka piik sik kin, enim eim kin

noman ka piingii. Wu yi nge, enim embe ambil tonu kindngii.

³⁰ Wu ei, Krais nge kongun er pupu kin, kuimba mandi erim. Eim konj muimbii ni piinerim mon! Eim kongun ei piipi kin, enim kapli na paki tunenalanin kin, eim ni piipi kin, na kongun paki topu poru nilang.

3

Krais Kin Pii Gii Ninim Wu Ei Wu Kun Ka Mendpil

¹ Angnan nol! Na ek ei yi mił polup poru nimbii end. Enim Jiisas Owundu kin noman ka piingii. Na pipe ei nga polt ei nge, na noman embin topu poland mon. Nimbil erang na pipe nga ei, polup enim ngond ei, na enim kin paki top ngond.

² Wumb kung owu mił, ol kis kanim kanim elmin wumb mołmun ei, enim kanik kun erik mułngii! Nga wumb ei nge, lo ek ekii sik kin, ngenj kopsik elmin wumb ei enim kanik kun erik mułngii! Wumb ei ngenj kopsik elmin ol ei, andan tonum wumb ei, Gos nge wumb.

³ Ba sin sinim noman tuk ele Gos nge Gui Ka ele mułang kin, sinim andan topu kin, sinim Gos nge wumb mołmun. Yi mił Gos embe ambil tonu kindpi kin, nga Krais Jiisas kin ouni embe ambil tonu kindmin. Sinim ngenj kopispin ol ei, sinim nge pii gii ei, paki tunanim mon.

⁴ Pe na nge noman ele yi pim kin, ngenj ele ol ei, na Gos sipi orung simba nge andlam endi salim ei, na kapli paki tumba. Nga wumb kombur ngenj elmin ol ei, sin kapli paki tumba ni, pii gii ninmin

ku. Ba na nam noman ele, am mendpil, yi mił to piimbii.

⁵ Piyamb nimbił erang kunum angil orung nga tekliki o pang kin wumb kombur na ngenj kopsik. Na Esrel nge wu. Na Benjamin nge tilap wu moł. Eipru wumb ei na miyem ende. Na lo ek ei, na am keimi ekii sił wu. Ba oł ombu ei nge, na Gos sipi orung sinermba mon.

⁶ Gos nge kongun ele, na dinga kindip kin, ekii sip enj. Na Gos nge wumb ei, oł embin tui ngop endinj. Nga yi ku, na wu endi na lo ek ekii siłim min, nip kii simba ei, na mong endi pinermba mon.

⁷ Ba epi pei salim ni, na embe ambil tonu kindngii ei, epi wii mił ni piind. Nimbił erang, Krai mendpil mołum ni piind.

⁸ Jura wumb oł ei nge, na piip ninenj mon. Nimbił erang Krai Jiisas eim na nge Owundu mołum ei na piind. Pe na ni piind ei, Krai kin pii gii nipin enmin ei, keimi ni piind. Na Krai nge oł ei ekii sił. Sip kin, oł eipi eipi pei si kindip, epi pei ombu, epi moł wii mił, ni piind. Yi erip kin, na Krai eim, am ambil gii nimbii ni piind.

⁹ Pe na Krai kin dambiltip ende pup moł. Lo ek ele, na wu kun ka el wu nimba ei, na piinermbii mon! Nam oł yi nge el, embe kun ka piimba ni piind. Piip kin, Krai kin pii gii nind ele nge, Gos eim na pii gii nind ei, eim na wu kun ka nimba.

¹⁰ Na Krai am pii pol tumbii. Nga eim angpi konj tonu om. Kunum ele, na Krai eim nge dinga ei, na kenj. Na eim nge dinga ei, pii pol tumbii ni piind. Na Krai eim kin ende pup kin, eim ngenj kumbii sinim ei, ouni simbii ni piind. Eim Gos kin

ekii sipi, piipi kultum epi ei nge, na eim piip kin, yi ku ermbii ni ambilip gii nip moł.

¹¹ Na dinga kapli erim kin, na oł yi mił erip kołup kin, nga tukpu ele, nga op konj pup kin, Krai kin epin konu ele bii ni piind ku.

Pol Eim Sikir Pupu Kin, Epi Ka Wii Ok Silim

¹² Na yi mił ni piinand. Nam Krai nge elim oł kun ka pei sip poru ninand mon! Ba oł ei nge, na kongun dinga erip ambil gii nip moł. Yi erang kin, Krai Jiisas eim yi mił erpi kin na ambil gii nip mołum.

¹³ Engnan noł! Krai nge oł ei, sip poru nip moł ni, piinand mon. Ba na noman endeim mendpil palim. Na oł ok nge kanim kanim pei enj ei, si kindip poru ninj. Si kindip kin nam kongun dinga erip ekii se, epi ka wii tonu omba epi ei, simbii ni piip end.

¹⁴ Na andlam dinga sikrił ei nge, sikir pup kin, epi ka wii ei yi mił, Krai Jiisas nge noman konj ka wii ele mendpil, simbii ni piind. Nga epi wii endi mon. Gos Krai kin na wii topu sipi kin, orung sim ei, na epin konu ele tonu bii ni, wii topu sim.

¹⁵ Pe sinim nge noman ele, Gos kin noman dinga Gos nge wumb mendpil mił pim kin, pe na ek ninj mił ei, ekii singii. Ba enim noman endi eipi pim kin, pe Gos eim enim noman ele, kapli andan topu kin, er kun ermba ku.

¹⁶ Ba sinim Krai nge oł kun ka wii sinjpin oł ei, am ambil gii nipin mułmun.

¹⁷ Engnan noł! Enim pei na end mił oł ei, pei ekii sik, erik poru nei. Nik kin, wumb oł kun ka

yi nge enmin ei, kanik kun erik kin, enim ol ei ekii sik, yi er muŋgii ku.

¹⁸ Na ok, enim kunum kunum kanip ek ninj ek ei, nga enim kanip nind ku. Pe na ningil ele ke nind. Wumb pei Krai nge ond peri ele kulum ei, wumb opu orung miŋ enmin.

¹⁹ Wumb ei, en enim nge ngenj noman ele, gos miŋ to tonu kindmin ni, yi piinmin. Wumb ol singambil palim epi ei, en enim noman ele, ka ka piik enmin. Erik kin, nga mei ele epi kis ombu, noman to piik er andinmin; ba wumb ombu nge, dup konu ele, ngenj kumbii dinga singii.

²⁰ Ba sinim, epin konu nge, wumb mendpil moŋmun. Owundu, Jiisas Krai tonu epin si kindpi kin, mani mei ele omba nge, enim kui er moŋmun. Muŋangin kin, opu eim sinim sipi, orung simba ei nge, sinim kui er moŋmun.

²¹ Pe nga Krai opu kin, sinim nge ngenj wii ei erang kin Krai nge ngenj konj ka wii, yi miŋ simba. Seng kin, sinim Krai nge tiŋang owundu ei miŋ, sipin muŋmun. Nga eim nge dinga ele erang kin, epi pei ei, eim kin mandring muŋangin kin, eim tep er moŋmun.

4

*En Enim Noman Ende Sek, Noman Ka Piik,
Noman Ka Singii*

¹ Angnan noŋ! Krai nge ol yi miŋ palim ei piik kin, enim Jiisas Owundu kin dinga angk muŋgii! Na ek nind miŋ muŋgii. Na enim kin noman ngoŋ. Ngop kin na enim kin kaimb siŋ, nga enim na kin

noman ka piik ngangin kin, enim na nge noman ka pul mił, wumb ka mołmun.

² Elip Yuoriya kin Sindikii elip amb tał elip piyeł. Elip Jiisas Owundu kin noman ende singił.

³ Pe nim na nge kongun ende wu mendpił. Na nim kanip ek nind. Nim amb tał ei paki to! Amb tał na kin, Gos nge ek ka el, tep topun kongun ka er endinjpın. Pe Klemin ni, na nge kongun ende wumb ni, amb tał kin kongun ende enjing. En enim nge embe ei, noman konj singii pipe ele pałim.

⁴ Kunum kunum enim Jiisas Owundu kin dambiltik ende puk ei nge, ka piik ngungii. Na ek nga nind ei, enim Jiisas kin ka ka piingii!

⁵ Wumb pei enim kin piingii. Enim wumb eipi kin, oł emin ka elmin. Nimbıl erang Jiisas Owundu mandi orung omba enim.

⁶ Enim epi endi kin, noman embin kulerngii mon! Ba enim eipi epi endi simin ni piik erngii ei, enim Gos kin prei erik, kii sik, eim kin kunum kunum noman ka piik ngok, yi erngii.

⁷ Gos nge noman emin ka oł ei, sinim ngołum ei, mei wumb pei noman dinga ei to mani kindnim. Nga Gos nge noman emin ka oł ei, sinim Kraıs kin dambiltpın ende pupun mołmun nge, noman tuk ele ni, noman ei Gos tep ka er mułmba.

⁸ Engnan noł! Na ek endi nga nimbii end. Oł pei ei oł keimi ni, pe nga oł ei nge, noman ka wii er pałim ni, nga oł kun ka ni, nga oł kis endi penj mulalim oł ei ni, nga oł ka wii ni, nga oł kun ka ei nge embe ka pałim. Nga oł ombu pei, eim oł kumb ele oł pałim ei ni, nga oł ombu pei wumb embe ambıl tonu kindinmin, oł ombu nge

pim kin, enim kunum kunum noman ele piik er mulngii.

⁹ O ombu pei, na enim nip andan top ngunj ei, sik poru ninjing. Nga ol epi pei piik kanik, er poru ninjing ol yi nge, enim kunum kunum yi erngii. Yi erangin kin, Gos noman emin ka sinim ngolum ei, enim kin ouni mulmba.

Pilipai Wumb Epi Ka Ei, Wii Ngunjung Ei, Pol Eim Noman Ka Piipi Ngum

¹⁰ Na noman ka owundu piip kin, sinim nge Owundu ngond. Pe nga enim na kin noman nga to konj keimi ok, enim na piik; ba enim ongii nge andlam endi sineririm.

¹¹ Na epi endi sinalim nip kin, yi kii sinand mon! Na ol yi nge, ei piip poru ninj. Pe ol kanim kanim na kin tonu om kin, na ol ei nge, noman to piinermbii mon. Na noman ele epi ombu ei, kapli ni piil.

¹² Na wu endi epi sinalim mil, yi na ka piip muls. Molup kin, na epi pei ambil gii ni ka piip muls ku. Wumb kuni pei nolmun ol ei, na ka piip mol. Nga wumb kuni tolum ol ei, na ka piip mol ku. Wumb epi pei seng molmun ol ei, na piind ku. Nga wumb epi sinerang er molmun ol ei, na piind ku. Na kunum kunum konu orung orung pei, na kapli ol pei ei, kapli ni ka piip mol.

¹³ Krais eim am dinga ngolum. Nga eim nge dinga ele, na epi pei kapli ermbii.

¹⁴ Ba enim ol ka erik kin, na kin paki tok kin, na embin tui ko wupun ei sinmin.

¹⁵ Pe enim Pilipai konu ele wu amb, en enim yi mil ni piinmin. Ok na Gos nge ek ka ni tor

kindip endinj kunum ei, na na andip pup kin, Maseroniya konu ele tor punj kunum ei, Gos nge tilap wumb endi, nga na kin o ende punenjpın mon. Nga epi ka ngok elmin ol ei, endi enenjpın mon ku. Ba pe enim mendpil, ol yi enmin.

¹⁶ Keimi, na Tesalonaika konu ele muls kunum ei, enim yi ku na kunum endeim paki tunjung. Nga ekii se, enim na paki tunjung ku.

¹⁷ Pe na nam ka wii epi endi enim kin simbiı nıp kin, kan sinenjpın mon. Na noman ele ei, enim nge ol ka ei, Gos nge epi ka wii enim ngumba. Ngang kin, enim epi ka wii ei singii. Nimbił erang enim na paki tunjung.

¹⁸ Ba am epi pei, na kin am kaplı er salım ei, na sinj poru nim. Na ngii konu ei, epi pei piki to molum. Enim nge ka epi wii ngok kindnjıng ei, Epaproraısis ngangın kin, tu wum ei, na sinj. Epi ka wii ngunjung ei, Gos kulmał kalıłmin muru ka tołum mıł, yi palım. Epi ei, enim Gos ngunjung ei, Gos eim epi yi nge silım. Pe Gos eim noman ele ka piilım.

¹⁹ Na nge Gos ei, eim epi kanım kanım ka wii Kraıs Jiısas kin salım. Pe nga enim epi endi sinarpi nim kin, Gos eim kaplı enim kin ngumba.

²⁰ Gos ei Gos, sinım nge Erinjpın Gos. Yi peng piipın kin, sinım Gos eim embe kunum kunum ambił tonu kindmin, ei keimi!

Ek Aninga Kopur Nga

²¹ Kraıs Jiısas nge wumb ei kin, na ek ka nıp ‘Mułeiyo’ nind! Angnan nol! Na kin molmun ei, enim kin ek ka nik, ‘Mułei,’ a nik ngonmun.

²² Gos nge wu amb ni, wumb pei enim kin noman ka piik ngok, “Enim mułeiyo!’ ninmin. Wumb kombur king owundu Sisa ngii ele kongun elmin wumb ei, en enim dinga puk kin, ‘Enim mułeiyo!’ nik yi enmin.

²³ Jiisas Krais Owundu nge noman ka ei, enim kin mołpu kin, enim noman tuk gui ele, paki tang kin, ouni mułngii.

Gos Nge Ek Ka Ei Sinim Kin Ngolum
The New Testament in the Nii Language of Papua New
Guinea

Nupela Testamen long tok ples Nii long Niugini

copyright © 1980 Wycliffe Bible Translators, Inc.

Language: Nii

Dialect: Central Wahgi

Translation by: Wycliffe Bible Translators

This translation is made available to you under the terms of the Creative Commons Attribution-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not make any derivative works that change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2018-04-23

PDF generated using Haiola and XeLaTeX on 18 Mar 2025 from source files dated 31 Aug 2023

57529bce-9e23-5350-904d-243a1b359818